

स्व. वसंतराव नाईक जन्मशताब्दी वर्ष योजना-
जन्मशताब्दी योजनेत राबवावयाच्या योजना /
कामांना मान्यता देणे.

महाराष्ट्र शासन
सामान्य प्रशासन विभाग
शासन निर्णय क्रमांक: शताब्दी-२०१३/प्र.क्र.३१८/२९अ
मादाम कामा मार्ग, हुतात्मा राजगुरु चौक,
मंत्रालय, मुंबई-३२.
दिनांक : २५ नोव्हेंबर, २०१३.

वाचा -

१) शासन निर्णय, सामान्य प्रशासन विभाग क्र. मुमंस-२०१२/१७४/प्र क्र.२९४/२९अ, दि. २/११/२०१२.

प्रस्तावना -

माजी मुख्यमंत्री स्वर्गीय वसंतराव नाईक यांनी राज्यात विविध कल्याणकारी योजना राबविल्या. रोजगार हमी योजनेचे जनक, हरित क्रांतीचे प्रणेते, कुळ कायदा, कापूस एकाधिकार योजना अशा योजनांचे जनक आणि शेतकरी कारखानदार झालाच पाहिजे असे स्वप्न बघणारे तसेच कृषि व संलग्न क्षेत्राच्या विकासामधील त्यांचे योगदान विचारात घेऊन दि.१ जुलै, २०१२ ते दि.३० जून, २०१३ हे त्यांचे जन्मशताब्दी वर्ष” साजरे करण्याकरिता जन्मशताब्दीच्या अनुषंगाने आयोजित करावयाचे कार्यक्रम निश्चित करण्यासाठी मा. मुख्यमंत्री यांच्या अध्यक्षतेखाली उपरोक्त संदर्भ क्र.१ च्या शासन निर्णयान्वये समिती गठीत करण्यात आली आहे. या समितीने निश्चित केलेल्या विविध योजना / कामे इ. राबविण्याची बाब शासनाच्या विचाराधीन असून याबाबत शासनाने पुढीलप्रमाणे निर्णय घेतला आहे-

शासन निर्णय -

स्व. वसंतराव नाईक जन्मशताब्दीसंदर्भात सामान्य प्रशासन विभाग, शासन निर्णय दि.२.११.२०१२ अन्वये मा.मुख्यमंत्री यांच्या अध्यक्षतेखालील गठित समितीने निश्चित केलेल्या पुढील योजना / कामे यांना सन २०१३-१४ या आर्थिक वर्षात राबविण्यास याद्वारे शासनाची मान्यता देण्यात येत आहे.

क्र.	योजना / कामे	विभाग	योजना / कामाशी संबंधित जिल्हा	वर्गीकृत निधी (रु.)
१	“महानायक” या पुस्तकाच्या १० हजार प्रती शासनाच्यावतीने छापणे	मराठी भाषा विभाग	--	४०.०० लक्ष
२	गहुली व पुसद येथे स्व. वसंतराव नाईक यांचे स्मारक उभारणे	सामान्य प्रशासन विभाग./२९	यवतमाळ	१०.०० कोटी- पुसद. २ .०० कोटी -गहुली

क्र.	योजना / कामे	विभाग	योजना / कामाशी संबंधित जिल्हा	वर्गीकृत निधी (रु.)
३	डॉ.जब्बार पटेल यांनी दिग्दर्शित केलेल्या माहितीपटाच्या सीडी लायब्ररींना वितरित करणे.	माहिती व जनसंपर्क विभाग	--	१०.०० लक्ष
४	नागपूर येथे राष्ट्रीय स्तरावरील भव्य कृषी मेळावा घेणे.	कृषी विभाग	नागपूर	५.०० कोटी
५	मुंबई, पुणे येथे नोकरदार महिलांसाठी व विद्यार्थिनींसाठी नागपूर येथे वसतीगृह निर्माण करणे. (मुंबई येथील वसतीगृहाचे बांधकाम चर्नीरोड येथे सावित्रीबाई फुले महिला छात्रालयाच्या शेजारी करणे)	महिला व बाल विकास विभाग, उच्च व तंत्र शिक्षण विभाग	मुंबई शहर, पुणे व नागपूर	२४.०० कोटी (प्रत्येकी रु.८.०० कोटी)
६	नागपूर येथील मॉरिस कॉलेजच्या मुलींच्या वसतीगृहाचे नूतनीकरण व सौंदर्यीकरण करणे	उच्च व तंत्र शिक्षण विभाग	नागपूर	रु.२.०० कोटी
७	वसंतराव नाईक कृषी व्यवस्थापन प्रशिक्षण संस्था, नागपूर संस्थेचे बळकटीकरण करणे.	कृषी विभाग	नागपूर	रु.५.०० कोटी
८	नागपूर येथे सार्व बांधकाम विभागाच्या जमिनीवर २००० आसन क्षमतेचे भव्य सभागृह बांधणे	सार्व. बांधकाम विभाग	नागपूर	रु.२०.०० कोटी
९	गोरेवाडा, नागपूर येथे वन्यजीव संरक्षण योजना राबविणे	महसूल व वन विभाग (वने)	नागपूर	रु.५.०० कोटी
१०	मुंबई, औरंगाबाद व नागपूर येथे स्व.वसंतराव नाईक यांच्या छायाचित्राचे प्रदर्शन आयोजित करणे	माहिती व जनसंपर्क विभाग	मुंबई, औरंगाबाद व नागपूर	रु.६२.०४ लक्ष
११	यवतमाळ येथे कृषी महाविद्यालय सुरु करून हॉस्टेल व अन्य सुविधा उपलब्ध करणे	कृषी विभाग	यवतमाळ	रु.२५.०० कोटी

क्र.	योजना / कामे	विभाग	योजना / कामाशी संबंधित जिल्हा	वर्गीकृत निधी (रु.)
१२	स्व. वसंतराव नाईक समाजभूषण पुरस्कार देणे	सामाजिक न्याय व विशेष सहाय्य विभाग	--	१६.९० लक्ष
एकूण				९९.२९ कोटी

२. वरील योजना / कामांना प्रशासकीय मान्यता देण्याचे व निधी उपलब्ध करून देण्याबाबतचे कामनिहाय आदेश वेगळ्याने काढण्यात येतील. या कामांवर सनियंत्रण करण्याची जाबाबदारी संबंधित विभाग व जिल्ह्याचे जिल्हाधिकारी यांची राहिल. त्यांनी वेळोवेळी या कामांच्या प्रगतीचा व खर्चाचा आढावा घ्यावा व त्याचा तपशिल शासनास कळवावा.

३. वरील योजनांना व त्यात समाविष्ट प्रत्येक कामास संबंधित मंत्रालयीन प्रशासकीय विभागाने आवश्यकतेप्रमाणे प्रशासकीय मान्यता, तांत्रिक व अनुषंगिक पूर्तता करणे आवश्यक आहे; त्यानंतर निधी उपलब्धतेचे कामनिहाय स्वतंत्रआदेश सामान्य प्रशासन विभागामार्फत काढण्यात येतील.

४. ही कामे करण्यासाठी जिल्हाधिकारी यांनी त्यांच्या अध्यक्षतेखाली एक जिल्हास्तरीय समिती गठित करावी. या समितीमध्ये संबंधित जिल्ह्याचे मुख्य कार्यकारी अधिकारी (जिल्हा परिषद), संबंधित अधीक्षक अभियंता व वास्तुशास्त्रज्ञ (संबंधित सार्वजनिक बांधकाम मंडळ), संबंधित सहायक संचालक (जिल्हा कोषागारे), संबंधित जिल्हाधिकारी कार्यालयातील लेखा अधिकारी हे -सदस्य- राहतील व संबंधित प्रशासकीय विभागाचे जिल्हा कार्यालय प्रमुख हे -सदस्य सचिव- राहतील. या समितीने कामांच्या निविदा मागविणे, त्या अंतिम करणे, कार्यारंभ आदेश देणे, कामाच्या प्रगतीचा आढावा घेणे व त्यानुसार निधी वितरीत करणे इत्यादी कार्यवाही करावी. तसचे प्रत्येक कामाच्या प्रगतीचा अहवाल सामान्य प्रशासन विभागास (कार्या.२९अ) दर १५ दिवसांनी सादर करावा.

५. या योजना / कामांसाठी संबंधित जिल्हाधिकारी यांना आहरण व संवितरण अधिकारी घोषित करण्यात येत आहे. त्यांना त्यांच्या जिल्ह्यातील कामासाठीचा निधी आहरित करण्यासाठी प्राधिकृत करण्यात येत आहे. सदर कामांना मंजूर केलेला निधी संबंधित जिल्हाधिकाऱ्यांचे नावे स्विय प्रपंजी लेखा (PLA) उघडून त्यामध्ये जमा करण्यात यावा.

६. स्व.वसंतराव नाईक जन्मशताब्दी योजनेसाठी सन २०१३-१४ या आर्थिक वर्षामध्ये रु.१००.०० कोटी निधी अर्थसंकल्पीत करण्यात आला आहे. जन्मशताब्दीच्या अनुषंगाने राबविण्यात येणाऱ्या उपरोक्त योजना / कामे यावर होणारा खर्च "मागणी क्रमांक ए- ४- मुख्य लेखाशीर्ष २०७५- संकीर्ण- सर्वसाधारण सेवा ८००- इतर खर्च, (००) (१५) स्वर्गीय वसंतराव नाईक जन्मशताब्दी वर्ष महोत्सव (२०७५०६९७), ५० इतर खर्च (योजनातर्गत)" या लेखाशिर्षाखाली उपलब्ध होणाऱ्या अनुदानातून भागविण्यात यावा.

७. हा शासन निर्णय नियोजन विभाग व वित्त विभागाच्या सहमतीने व त्यांच्या अनुक्रमे अनौपचारिक संदर्भ क्र.२६९ /१३ /का. १४४३, दि.५.१०.२०१३ व क्र.९०६/१३/व्यय-४ व क्र.१६४/अर्थ.१४, दि.१९.१०.२०१३ अन्वये दिलेल्या मंजूरीस अनुसरून निर्गमित करण्यात येत आहे.

हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३११२५१५३१४४९००७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र.ग.पांचाळ)

अवर सचिव, महाराष्ट्र शासन

प्रत,

१. मा. राज्यपालांचे सचिव, राजभवन, मलबार हिल, मुंबई,
२. मा. मुख्यमंत्री यांचे अपर मुख्य सचिव, मंत्रालय, मुंबई,
३. मा. उप मुख्यमंत्री यांचे सचिव, मंत्रालय, मुंबई,
४. अ.मु.स. (प्र.सु. व र. व का.), सामान्य प्रशासन विभाग, मंत्रालय, मुंबई
५. अ.मु.स./प्रधान सचिव / सचिव (मराठी भाषा विभाग / माहिती व जनसंपर्क विभाग / कृषी विभाग / महिला व बाल विकास विभाग / उच्च व तंत्र शिक्षण विभाग / सार्वजनिक बांधकाम विभाग (इमारती) / महसुल व वन विभाग (वने) / सामाजिक न्याय व विशेष सहाय्य विभाग), मंत्रालय, मुंबई-३२.
६. महालेखापाल (लेखापरिक्षा) महाराष्ट्र-१, मुंबई,
७. महालेखापाल (लेखापरिक्षा) महाराष्ट्र-२, नागपूर,
८. महालेखापाल (लेखा व अनुज्ञेयता) महाराष्ट्र-१, मुंबई,
९. महालेखापाल (लेखा अ अनुज्ञेयता) महाराष्ट्र-२, नागपूर,
१०. अधिदान व लेखाधिकारी, मुंबई
११. निवासी लेखापरिक्षा अधिकारी, मुंबई,
१२. जिल्हाधिकारी, मुंबई शहर / पुणे / यवतमाळ / नागपूर / औरंगाबाद.
१३. मुख्य कार्यकारी अधिकारी, जिल्हा परिषद, पुणे / यवतमाळ / नागपूर / औरंगाबाद
१४. अधिक्षक अभियंता, सार्वजनिक बांधकाम विभाग, मुंबई शहर / पुणे / यवतमाळ / नागपूर
१५. कार्यकारी अभियंता, सार्वजनिक बांधकाम विभाग, मुंबई शहर, पुणे, यवतमाळ व नागपूर
१६. सहाय्यक संचालक (कोषागारे), पुणे / यवतमाळ / नागपूर.
१७. उप मुख्य वास्तुशास्त्रज्ञ, सार्वजनिक बांधकाम विभाग, पुणे / नागपूर.
१८. लेखा अधिकारी, जिल्हाधिकारी कार्यालय, पुणे / यवतमाळ / नागपूर.
१९. उपसचिव (कार्या- २५, २६, २९, २९अ), सामान्य प्रशासन विभाग, मंत्रालय, मुंबई,
२०. निवडनस्ती (का-२९अ) सामान्य प्रशासन विभाग, मंत्रालय, मुंबई.